

15 -ാം കേരള നിയമസഭ

9 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2792

14-09-2023 - ൽ മറുപടിയ്ക്ക്

സൗജന്യ കൈത്തറി യൂണിഫോം പദ്ധതി വികസനത്തിന് നടപടി

ചോദ്യം		ഉത്തരം	
ഡോ. കെ. ടി. ജലീൽ		ശ്രീ പി. രാജീവ് (നിയമം, വ്യവസായം, കയർ വകുപ്പ് മന്ത്രി)	
(എ)	<p>പരമ്പരാഗത വ്യവസായമായ കൈത്തറി വ്യവസായത്തെ പ്രോത്സാഹിപ്പിക്കുന്നതിനും കൈത്തറി മേഖലയുടെ വികസനത്തിനും കൂടുതൽ നെയ്യുകാരെ ഈ മേഖലയിൽ ആകർഷിക്കുന്നതിനും നെയ്യുകാർക്ക് അധിക വേതനവും കൂടുതൽ തൊഴിലവസരങ്ങളും ലഭ്യമാക്കുന്നതിനും എന്തെല്ലാം പദ്ധതികൾ സർക്കാർ ആവിഷ്കരിച്ച് നടപ്പിലാക്കി വരുന്നുണ്ട്; വ്യക്തമാക്കാമോ;</p>	(എ)	<p>പരമ്പരാഗത വ്യവസായമായ കൈത്തറി വ്യവസായത്തെ പ്രോത്സാഹിപ്പിക്കുന്നതിനും കൈത്തറി മേഖലയുടെ വികസനത്തിനും കൂടുതൽ നെയ്യുകാരെ ഈ മേഖലയിൽ ആകർഷിക്കുന്നതിനും നെയ്യുകാർക്ക് അധിക വേതനവും കൂടുതൽ തൊഴിലവസരങ്ങളും ലഭ്യമാക്കുന്നതിനും ആവിഷ്കരിച്ചു നടപ്പിലാക്കി വരുന്ന പദ്ധതികൾ അനുബന്ധമായി ചേർക്കുന്നു</p>
(ബി)	<p>സൗജന്യ കൈത്തറി സ്കൂൾ യൂണിഫോം പദ്ധതി പ്രകാരം സർക്കാർ/എയ്ഡഡ് സ്കൂളുകളിൽ പഠിക്കുന്ന എത്ര വിദ്യാർത്ഥികൾക്ക് യൂണിഫോം നൽകി വരുന്നുണ്ട്; ഒന്നാം ക്ലാസ് മുതൽ ഏഴാം ക്ലാസ് വരെ പഠിക്കുന്ന മുഴുവൻ കുട്ടികൾക്കും സമയബന്ധിതമായി യൂണിഫോം നൽകുവാൻ വേണ്ട നടപടി സ്വീകരിക്കുമോ;</p>	(ബി)	<p>2023-24 അധ്യയന വർഷത്തിൽ സംസ്ഥാനത്തെ ഒന്ന് മുതൽ ഏഴാം ക്ലാസ് വരെയുള്ള സർക്കാർ സ്കൂളുകളിലെയും ഒന്ന് മുതൽ നാലാം ക്ലാസ് വരെയുള്ള എയ്ഡഡ് സ്കൂളുകളിലെയും കുട്ടികൾ ഉൾപ്പെടെ ആകെ 9.33 ലക്ഷം കുട്ടികൾക്ക് യൂണിഫോം തുണി വിതരണം ചെയ്ത് കഴിഞ്ഞു. നടപ്പു അധ്യയന വർഷത്തിൽ പുതിയതായി ചേർന്ന കുട്ടികളുടെ കണക്ക് പൊതു വിദ്യാഭ്യാസവകുപ്പിൽ നിന്നും ലഭ്യമാകുന്ന മുറയ്ക്ക് പ്രസ്തുത കുട്ടികൾക്കായുള്ള യൂണിഫോം തുണി വിതരണം ചെയ്യുന്നതോടു കൂടി ഒന്നാം ക്ലാസ് മുതൽ ഏഴാം ക്ലാസ് വരെ പഠിക്കുന്ന മുഴുവൻ കുട്ടികൾക്കും യൂണിഫോം നൽകുന്ന നടപടി പൂർത്തിയാകുന്നതാണ്.</p>
(സി)	<p>പ്രസ്തുത ആവശ്യങ്ങൾക്കായി എത്ര മീറ്റർ കൈത്തറി തുണി വേണ്ടി വരുമെന്ന് വിലയിരുത്തിയിട്ടുണ്ടോ; വിശദമാക്കാമോ;</p>	(സി)	<p>വിലയിരുത്തിയിട്ടുണ്ട്. 2023-24 അധ്യയന വർഷത്തിൽ സംസ്ഥാനത്തെ ഒന്ന് മുതൽ ഏഴാം ക്ലാസ് വരെയുള്ള സർക്കാർ സ്കൂളുകളിലെയും ഒന്ന് മുതൽ നാലാം ക്ലാസ് വരെയുള്ള എയ്ഡഡ് സ്കൂളുകളിലേയും കുട്ടികൾക്കായി രണ്ട് ജോഡി വീതം 41.23 ലക്ഷം മീറ്റർ യൂണി ഫോം തുണിയുടെ ഓർഡർ ആണ് ഒന്നാം ഘട്ട വിതരണത്തിനായി പൊതു വിദ്യാഭ്യാസ വകുപ്പിൽ നിന്നും ലഭ്യമായിട്ടുള്ളത്.</p>
(ഡി)	<p>കൈത്തറി വകുപ്പിന് നിലവിൽ എത്ര മീറ്റർ തുണിയുടെ ഓർഡർ ലഭിച്ചു വരുന്നുണ്ട്; ലഭ്യമായ ഓർഡർ</p>	(ഡി)	<p>2023-24 അധ്യയന വർഷത്തിൽ സംസ്ഥാനത്തെ ഒന്ന് മുതൽ ഏഴാം ക്ലാസ് വരെയുള്ള സർക്കാർ</p>

പ്രകാരം എത്ര തൊഴിലാളികൾ യൂണിഫോം പദ്ധതിയിൽ ജോലി ചെയ്യുന്നുണ്ട്; ഓരോ തൊഴിലാളിയും ലഭ്യമാകുന്ന വേതനത്തിന്റെ പരിമിതി ബോധ്യപ്പെട്ടിട്ടുണ്ടോ; എങ്കിൽ കൈത്തറി മേഖലയിൽ കൂടുതൽ ഓർഡർ ലഭിക്കുന്നതിന് നടപടി സ്വീകരിക്കുമോ?

സ്കൂളുകളിലെയും ഒന്ന് മുതൽ നാലാം ക്ലാസ് വരെയുള്ള എയ്ഡഡ് സ്കൂളുകളിലേയും കുട്ടികൾക്കായി രണ്ട് ജോഡി വീതം 41.23 ലക്ഷം മീറ്റർ യൂണിഫോം തുണിയുടെ ഓർഡർ ആണ് പൊതു വിദ്യാഭ്യാസ വകുപ്പിൽ നിന്നും ലഭ്യമായിട്ടുള്ളത്. അത് വിതരണം ചെയ്തിട്ടുണ്ട്. നടപ്പു അധ്യയന വർഷത്തേക്കുള്ള യൂണിഫോം തുണിയുടെ നിർമ്മാണത്തിനായി 6222 നെയ്തു തൊഴിലാളികളും ഏകദേശം 1600 അനുബന്ധ തൊഴിലാളികളും പദ്ധതിയുടെ ഭാഗമായി പ്രവർത്തിച്ചു. കൂടാതെ, കേരളത്തിലെ സഹകരണ സ്പിന്നിംഗ് മില്ലുകളിലെ തൊഴിലാളികളും ഹാൻഡ്സ്, ഹാൻഡീവ്, ഐ.ഐ.എച്ച്.ടി എന്നീ സ്ഥാപനങ്ങളിലെ ജീവനക്കാരും പദ്ധതിയുടെ ഭാഗമായി പ്രവർത്തിച്ചു വരുന്നു. കൈത്തറി മേഖലയിൽ കൂടുതൽ ഓർഡർ ലഭിക്കുന്നതിന് നടപടി സ്വീകരിക്കാവുന്നതാണ്.

സെക്ഷൻ ഓഫീസർ

അനുബന്ധം

പരമ്പരാഗത വ്യവസായമായ കൈത്തറി വ്യവസായത്തെ പ്രോത്സാഹിപ്പിക്കുന്നതിനും കൈത്തറി മേഖലയുടെ വികസനത്തിനും കൂടുതൽ നെയ്യുകാരെ ഈ മേഖലയിൽ ആകർഷിക്കുന്നതിനും നെയ്യുകാർക്ക് അധിക വേതനവും കൂടുതൽ തൊഴിലവസരങ്ങളും ലഭ്യമാക്കുന്നതിനും ആവിഷ്കരിച്ചു നടപ്പിലാക്കി വരുന്ന പദ്ധതികൾ ചുവടെ ചേർക്കുന്നു.

I) കൈത്തറി സഹകരണ സംഘങ്ങളുടെ ആധുനികവൽകരണവും മൂല്യവർദ്ധിത ഉൽപ്പന്നങ്ങളുടെ പ്രോത്സാഹനവും പദ്ധതി

മേഖലയുടെ വികസനത്തിനും പ്രോത്സാഹനത്തിനും കൂടുതൽ നെയ്യുകാരെ ഈ മേഖലയിലേക്ക് ആകർഷിക്കുന്നതിനുമായി 'കൈത്തറി സഹകരണ സംഘങ്ങളുടെ ആധുനികവൽകരണവും മൂല്യവർദ്ധിത ഉൽപ്പന്നങ്ങളുടെ പ്രോത്സാഹനവും പദ്ധതി' നടപ്പിലാക്കി വരുന്നു. ഈ പദ്ധതിയുടെ കീഴിൽ 7 ഘടകങ്ങൾക്കായി ഫണ്ട് അനുവദിക്കുന്നു.

- 1) വർക്ക് ഷെഡ് നവീകരണം
- 2) വ്യക്തിഗത വർക്ക് ഷെഡ് നവീകരണം
- 3) ഡൈ ഹൗസ് റിപ്പയറിംഗ്
- 4) ഒരു വീട്ടിൽ ഒരു തറി
- 5) സാങ്കേതിക മേന്മ വർദ്ധിപ്പിക്കുന്നതിനും നെയ്യുകാർക്ക് പുതിയ സാങ്കേതിക വിദ്യ കൈമാറ്റം ചെയ്യുന്നതിനുമുള്ള പദ്ധതി
- 6) തറി അനുബന്ധ ഉപകരണങ്ങൾ വാങ്ങുന്നതിനും തറികളുടെ ഭാഗിക അറ്റകുറ്റപ്പണികൾക്കുമുള്ള ധനസഹായം.
- 7) വനിതാ നെയ്യുകാർക്ക് റെസ്റ്റ് റൂം/സ്റ്റോറേജ് നിർമ്മാണവും ടോയ്ലറ്റ് നവീകരണവും.

II) ഗുണമേന്മയുള്ള അസംസ്കൃത വസ്തുക്കൾ ലഭ്യമാക്കുന്നതിനുള്ള സബ്സിഡി

1) കഴിന്തൽ സബ്സിഡി

നെയ്യുകാർക്ക് ഗുണമേന്മയുള്ള അസംസ്കൃത വസ്തുവായ നൂൽ, ഹാൻറക്സ്, ഹാൻവീവ് മറ്റ് സഹകരണ യാൺ ബാങ്കുകൾ എന്നിവ വഴി ന്യായമായ വിലയ്ക്ക് യഥാസമയം ലഭ്യമാക്കുന്നതിനുള്ള പദ്ധതിയാണിത്.

2) ചായം, രാസവസ്തുക്കൾ എന്നിവയുള്ള സബ്സിഡി

കൈത്തറി നെയ്തുകാർക്ക് ഗുണമേന്മയുള്ള അസംസ്കൃത വസ്തുക്കളായ ചായം, രാസപദാർത്ഥങ്ങൾ എന്നിവ ഹാൻറക്സ്, ഹാൻവീവ് മറ്റ് സഹകരണ യാൺബാങ്കുകൾ എന്നിവ വഴി ന്യായമായ വിലയ്ക്ക് യഥാസമയം ലഭ്യമാക്കുന്നതിനുള്ള പദ്ധതിയാണ്.

3) ഗുണമേന്മയുള്ള അസംസ്കൃത വസ്തുക്കൾ വാങ്ങുന്നതിനുള്ള മാർജിൻ മണി വായ്പ

ഗുണമേന്മയുള്ള അസംസ്കൃത വസ്തുക്കൾ ന്യായമായ വിലയ്ക്ക് യഥാസമയം നെയ്തുകാർക്ക് ലഭ്യമാക്കുന്നുവെന്നു ഉറപ്പാക്കുന്നതിനുള്ള പദ്ധതിയാണിത്.

III) സൗജന്യ കൈത്തറി സ്കൂൾ യൂണിഫോം പദ്ധതി

കൈത്തറി മേഖലയുടെ ഉന്നമനം ലക്ഷ്യമാക്കി സർക്കാർ നടപ്പിലാക്കി വരുന്ന പദ്ധതിയാണ് സൗജന്യ കൈത്തറി സ്കൂൾ യൂണിഫോം പദ്ധതി. നിലവിൽ 6222 നെയ്തുകാരും, ഏകദേശം 1600 അനുബന്ധ തൊഴിലാളികളും പദ്ധതിയുടെ ഭാഗമായി പ്രവർത്തിക്കുന്നു. നെയ്തുകാർക്ക് കൂടുതൽ തൊഴിൽ ദിനങ്ങളും, അധിക വരുമാനവും ലഭ്യമാക്കുവാൻ ഈ പദ്ധതി മൂലം സാധിച്ചിട്ടുണ്ട്. പദ്ധതിയുടെ ആരംഭഘട്ടം മുതൽ ഇതുവരെ 317.49 കോടി രൂപ നെയ്ത് കൂലിയായി വിതരണം ചെയ്തിട്ടുണ്ട്.

IV) യുവവിവ് പദ്ധതി

കൈത്തറി നെയ്തു വ്യവസായ രംഗത്ത് തൊഴിൽ രഹിതരായ യുവജനങ്ങളെ ആകർഷിക്കുന്നതിന് വേണ്ടിയുള്ള ഒരു പദ്ധതിയാണിത്. 18 നും 40 നും മദ്ധ്യേ പ്രായമുള്ള യുവതീ യുവാക്കളാണ് ഈ പദ്ധതിയുടെ ഗുണഭോക്താക്കൾ. 20 പേർ അടങ്ങുന്ന ബാച്ചുകളിലായി സൗജന്യമായി പരിശീലനവും സ്റ്റൈപ്പന്റും നൽകുന്നു. പരിശീലനം പൂർത്തിയായവർക്ക് സൗജന്യമായി തറിയും അനുബന്ധ ഉപകരണങ്ങളും ലഭ്യമാക്കുന്നു.

V) അംശദാന മിതവ്യയ ഫണ്ട്

കൈത്തറി തൊഴിലാളികളുടെയും അവരുടെ കുടുംബാംഗങ്ങളുടെയും ക്ഷേമത്തിനും പ്രോത്സാഹനത്തിനും വേണ്ടിയുള്ള പദ്ധതിയാണിത്. കൈത്തറി ക്ഷേമനിധി

ബോർഡിന്റെ കീഴിൽ വരുന്ന നെയ്തുകാർ ഈ പദ്ധതിയുടെ ഗുണഭോക്താക്കൾ ആയിരിക്കും. അംഗങ്ങളുടെ വരുമാനത്തിൽ നിന്നുള്ള നിശ്ചിത വിഹിതവും സംസ്ഥാന സർക്കാരിന്റെ വിഹിതവും ചേർത്താണ് ഫണ്ട് തുക സമാഹരിക്കുന്നത്.

VI) നെയ്തുകാർക്കും അനുബന്ധ തൊഴിലാളികൾക്കുമുള്ള പ്രോത്സാഹന പരിപാടി (പ്രൊഡക്ഷൻ ഇൻസെൻറീവ് സ്കീം)

ജോലിയുടെ ശാസ്ത്രീയമായ മൂല്യ നിർണ്ണയത്തിന്റെ അടിസ്ഥാനത്തിൽ അധികമായി ചെയ്യുന്ന ജോലിക്കനുസരിച്ച് ആനുകൂല്യങ്ങൾ ലഭ്യമാക്കിയും, വാർഷിക വിറ്റുവരവിന്റെ അടിസ്ഥാനത്തിലും, അംഗീകൃത മാർഗ്ഗ നിർദ്ദേശപ്രകാരവും നെയ്തുകാർക്കും അനുബന്ധ തൊഴിലാളികൾക്കും പ്രോത്സാഹനം നൽകി ഉല്പാദനക്ഷമത മെച്ചപ്പെടുത്തുക എന്നതാണ് ഈ പദ്ധതിയുടെ ലക്ഷ്യം.

VII) ഇൻകം സപ്പോർട്ട് സ്കീം

ഒരു ദിവസം 75 രൂപയ്ക്കും, 100 രൂപയ്ക്കും ഇടയിൽ വരുമാനം ലഭിക്കുന്ന നെയ്തുകാർക്കും തൊഴിലാളികൾക്ക് അവരുടെ ദിവസ വേതനം 150 രൂപയായി നൽകുന്നതിന് നടപ്പിലാക്കി വരുന്ന പദ്ധതിയാണ് ഇൻകം സപ്പോർട്ട് സ്കീം. ഒരു വർഷം 100 ദിവസങ്ങളിലേക്കാണ് ഈ പദ്ധതി ആനുകൂല്യം ലഭിക്കുക.

VIII) ഹാന്റ്ലും മാർക്ക്

കൈത്തറി മേഖലയുടെ വികസനത്തിനും പ്രോത്സാഹനത്തിനുമായി ഹാന്റ്ലും മാർക്ക് പദ്ധതി നടപ്പിലാക്കി വരുന്നു. ഉപഭോക്താവിന്റെ ഗുണനിലവാര ആവശ്യം നിറവേറ്റുന്ന കൈത്തറി ഉൽപ്പന്നങ്ങളെ ബ്രാൻഡ് ചെയ്യുന്നതിനുള്ള ഒരു ഉപാധിയാണ് ഹാന്റ്ലും മാർക്ക്. ഈ പദ്ധതി പ്രകാരം നെയ്തുകാർക്ക് ഹാന്റ്ലും മാർക്ക് ലേബൽ വാങ്ങിയ തുകയുടെ 75% തുക റീ ഇംബ്ലേസ്റ്റ് ചെയ്തത് നൽകുന്നു.

IX) എക്സിബിഷൻ ഗ്രാന്റ്

കേരളത്തിലെ പരമ്പരാഗത നെയ്ത്ത് സംഘങ്ങൾക്ക് (ഹാന്റ്ക്യൂട്ട് , ഹാന്റവീവ് എന്നിവ ഉൾപ്പെടെ) കേരളത്തിന് അകത്തോ പുറത്തോ ഉള്ള കൈത്തറി

വിപണന മേഖലകളിൽ പങ്കെടുത്ത് സംഘങ്ങളുടെ ഉൽപ്പന്നങ്ങൾ വിപണനം ചെയ്യുന്നതിന് ഗ്രാന്റ് അനുവദിച്ചു നൽകുന്ന ഒരു പദ്ധതിയാണിത്. കൈത്തറി സംഘങ്ങളുടെ ഉൽപ്പന്നങ്ങൾ വിപണനം ചെയ്യുന്നതിന് പ്രോത്സാഹിപ്പിക്കുക എന്നതാണ് ഈ പദ്ധതിയുടെ ലക്ഷ്യം.

X) കയറ്റുമതി പ്രോത്സാഹനപദ്ധതി

കൈത്തറി ഉൽപ്പന്നങ്ങൾ കയറ്റുമതി ചെയ്യുന്ന പ്രാഥമിക കൈത്തറി സഹകരണ സംഘങ്ങൾ, ഹാൻഡ്ക്രൂ, ഹാൻഡ്വീവ് എന്നിവർക്ക് അവരുടെ സ്ഥാപനം കയറ്റുമതി ചെയ്യുന്ന ഉൽപ്പന്നങ്ങളുടെ വിലയുടെ 20%, പരമാവധി 20 ലക്ഷം രൂപ വരെ പ്രതിവർഷം സബ്സിഡിയായി നൽകുന്ന ഒരു പദ്ധതിയാണിത്.

XI) മികച്ച നെയ്തുകാർക്കും സംഘങ്ങൾക്കുമുള്ള അവാർഡ്

നെയ്തുകാരുടെ കലാപരമായ കഴിവുകളെ പ്രോത്സാഹിപ്പിക്കുന്നതിനും കൂടുതൽ നെയ്തുകാരെ കൈത്തറി മേഖലയിലേക്ക് ആകർഷിക്കുന്നതിനും മികച്ച നെയ്ത് തൊഴിലാളികൾക്കും സംഘങ്ങൾക്കും അവാർഡ് നൽകിവരുന്നു.


XII) സർക്കാർ ഓഹരി പങ്കാളിത്തം

കൈത്തറി നെയ്ത് സഹകരണ സംഘങ്ങളുടെ നെറ്റ് ഡിസ്പോസിബിൾ വിഭവസ്ഥിതി ഉയർത്തുന്നതിനും പ്രവർത്തനത്തിനായുള്ള ആസ്തി സൃഷ്ടിക്കുന്നതിനും അടിയന്തിര പ്രവർത്തന മൂലധനം അനുവദിക്കുന്നതിനായി ആവിഷ്കരിച്ചിട്ടുള്ള പദ്ധതിയാണിത്.

XIII) റിബേറ്റ്

സംസ്ഥാനത്തിനകത്ത് ഉൽപ്പാദിപ്പിച്ചു വിപണനം നടത്തുന്ന പ്രാഥമിക കൈത്തറി സംഘങ്ങൾ, ഹാൻഡ്ക്രൂ, ഹാൻഡ്വീവ് എന്നിവയുടെ കൈത്തറി ഉൽപ്പന്നങ്ങൾക്ക് സംസ്ഥാന സർക്കാർ റിബേറ്റ് നൽകി വരുന്നുണ്ട്. ഉത്സവകാലയളവിൽ കൈത്തറി ഉൽപ്പന്നങ്ങൾക്കായി ജില്ലാ-സംസ്ഥാനതല എക്സിബിഷനുകൾ റിബേറ്റോടു കൂടി സംഘടിപ്പിച്ചു വരുന്നു. ഇതുവഴി വിപണന സാധ്യത കൂട്ടുന്നതിനും അങ്ങനെ കൈത്തറി ഉൽപ്പന്നങ്ങളുടെ വിൽപന ത്വരിതപ്പെടുത്തുന്നതിനും സാധിക്കുന്നു.

കൂടാതെ, കേന്ദ്ര സർക്കാരിന്റെ നാഷണൽ ഹാൻഡ്ലും ഡെവലപ്പ്മെന്റ് പ്രോഗ്രാം (എൻ.എച്ച്.ഡി.പി) പദ്ധതി പ്രകാരമുള്ള ക്ലസ്റ്റർ ഡെവലപ്പ്മെന്റ് പ്രോഗ്രാം വഴി കൈത്തറി സഹകരണ സംഘങ്ങൾക്ക് / തൊഴിലാളികൾക്ക് പണിശാലകൾ നിർമ്മിക്കുന്നതിനും പണിശാലകളിൽ സോളാർ ലൈറ്റിംഗ് യൂണിറ്റ് സ്ഥാപിക്കുന്നതിനും, ഉൽപന്ന വികസനത്തിനായും തരി/ തരി അനുബന്ധ ഉപകരണങ്ങൾ വാങ്ങുന്നതിനും ധനസഹായം നൽകി വരുന്നു.


റമ്പാടൻ അധീശൻ